

మద్రాసు ఏమయేటట్టు ?

(కథానిక)

మద్రాసు వెంట్రోస్టేషన్ లో రైలు ఆగు తూండగానే లోపల కూచున్న శీతారామ య్యకు చెమట్లుపోసివై. చిరకాలంగా మద్రాసు చూడాలన్న శీతారామయ్య కోర్కె ఫలించింది. పిల్లవాడి మొక్కు చెల్లించుకొనేందుగ్గాయ, శీతారామయ్య కుటుంబసమేతంగా తిరుపతి వెళ్ళి, ఏడుగొండలవాడి దర్శనం చేసుకొని మొక్కుబడులు చెల్లించుకొని, యింతదూరం వచ్చాక అడుగులోవున్న మద్రాసుని చూడనండా ఏలా పోవటమా అని ఆలోచించిన శీతారామయ్య తల్లినీ, భార్యనూ, కొడుకునూ వెంటేసుకొని గూడూరుమీదుగా మద్రాసు వచ్చాడు.

శీతారామయ్య యువకుడైనా పాతకాలం మనిషి. అతనికి మద్రాసు చూడాలన్న కోర్కె యీనాడు కలిగిందిగాదు. చిన్నప్పడు మద్రాసు చూసాచ్చిన శంకరయ్యమాటలు విన్నప్పుడే అతనికి కలిగింది మద్రాసు చూడాలనే కోరిక. శంకరయ్య బలికినకాలేజీ, చచ్చినకాలేజీ, వైసాబజారునుగురించి చిత్రవిచిత్రంగా ఈనాటికి చెప్తుంటాడు. అది వింటూన్నంతసేపూ శీతారామయ్య “దీంతసాచెక్కా? అదెప్పుడైనా నూడాల్సిందేయహి!” అనుకొనేవాడు మనసులో. ఆర్థిక కారణాలూ, యితరత్రా కాలం కలిసిరాకపోవటంవల్లా మనసులోని కోరిక మనసులోనే వుండిపోయింది.

శీతారామయ్య మూడుముళ్లూ వేసుకొన్న మరుసటి సంవత్సరంలోనే ఓసలును కలగడమూ వాడికి పుట్టెంట్రుకలు తిరుపతి ఏడుగొండల స్వామి కే యివ్వాలని అటు వెళ్ళాంతరపువాళ్లూ యిటు తనవాళ్ళూ మొండికేసుక్కు చోటం వల్లనూ శీతారామయ్యకు తిరుపతియాత్ర చేయక తప్పిందికాదు. వారంలోజుట్లో తిరుపతి వెళ్ళాలనుకొంటూన్న సమయంలో వాళ్లల్లో ఓ చిన్న గమ్మత్తు జరిగింది.

మీ రాష్ట్రం మీకొస్తామంటూ ప్రధానిచేసిన ప్రకటన పురస్కరించుకొని తెలుగుజిల్లాలలో పరిస్థితులు దిర్యాప్తు చేయటానికి వచ్చిన అధికారి సరిగ్గా వాళ్లారే రావడం జరిగింది. ఆ రోజున జరిగిన బ్రహ్మాండమైన ప్రదర్శనలో ముఖ్యంగా శీతారామయ్యకు ఆకర్షించింది “మద్రాసుమనడే” సంఘంవాళ్ళు “చేసిన హడావుడి!” మద్రాసు లోనే మా—”అని రాసివున్న ఆట్ర మోసుకొని శీతారామయ్య ఆయనగారి కారుకడ్డంగా పరుగెత్తికెళ్ళి ఓ పోలికేకపెట్టాడు “మద్రాసు మాడే!”నని. శీతారామయ్యకు ఆరోజున శివమెత్తి పోయిందంటే నమ్మండి. ఆయనచేసిన ఆర్భాటం యితాఅంతా కాదంటే నమ్మండి.

అప్పటినుండి మద్రాసు ఎప్పుడెప్పుడు పోదామా అని వుబలాటపడిపోయాడు. సరే వనిలోపని కలిసాచ్చిందని ముసలితల్లినీ, వెళ్ళాన్నీ కొడుకునీ తీసుకొని తిరుపతిబండెక్కేశాడు.

తిరుపతి కొండలమీద మొక్కుబడులు తీర్చుకొని గూడూరువచ్చి మద్రాసుబండిలో అదీ యక్కొవెన్నలో నానాపన్నావడి ఎక్కింది శీతారామయ్య కుటుంబం.

బండి మద్రాసు స్టేషన్ లో అగిఆక్కముందే శీతారామయ్య కిటికీగుండా బయటికి దూకేశాడు. అలా దూకడం అతనికి వాళ్ళస్టేషన్ లో ఆలవాటుమరి. వాళ్ళస్టేషన్ లో యక్కొవెన్న రెండునిమిషాలకంటే ఎక్కువ ఆగదుగా!

భార్య అచ్చమ్మ పంకలోవున్న పిల్లాష్చి భర్తకందించి తనూదిగింది. ప్లాట్ ఫారంపై తిరుగు తూన్న సరకకాల మనుషుల్ని బెదురుబెదురుగా చూస్తూనుచోంది. శీతారామయ్య ముసలమ్మకు దించుకొనేలోపల కూలీలు తలోసామానూ పట్టుకొని నుంచొన్నారు.

కూలీల దగ్గర్నుంచి సామాను గుంజుకొనేసరికి శీతారామయ్యకు తలప్రాణం తోక్కొచ్చింది.

“ప న శ్రీ”

అయినా కూలీలు వాళ్ళ చుట్టూ మూగి తమాషాగా మాట్లాడడం మొదలెట్టారు.

అందులో ఒకడు అచ్చమృచేతిలోవున్న పచ్చడిజాడీ లాక్కుని “నామ్మా! పోదాం!” అన్నాడు.

శీతారామయ్యకు అది చూసేసరికి అరికాలిమంటు నెత్తికొచ్చింది. శంకరయ్య చెప్పిన మాటలు గుర్తున్నై. దడిస్తేలాభంలేదని కూలీమీదకు ఒక్క దూకుదూకి వాడిచేతిలోవున్న జాడీ లాక్కోబోయాడు. వాడు విరుసుగా ఆది క్రిందపడేసి మొట్టెగళకు ఎన్నాదుకుడా కూలీ!” అంటూ వెళ్ళిపోయాడు.

“అయ్యో నాజాడీ!” అంటూ ముసలమ్మ కేకేసింది. అచ్చమృ అయోమయంగా మొగుడికేసి చూసింది. శీతారామయ్య కళ్ళెర్రచేసుకొని పళ్లు కొరుక్కున్నాడు. పాపం అంతకన్నా చేయగలిగిందేమీ లేదు. అజే వాళ్ళుల్లో అయితే వొసిగాయ్య తిరగేసి దబదబా నాలుగుబాడేసి వుండేవాడు వాణ్ని.

ప్లాట్ ఫారంమీద తిరుగుతూన్న జనం వాళ్ళ దగ్గరకు రాగానే ఓ క్షణం ఆగి అదోమాదిరిగా చూసి నవ్విపోతున్నారు. దానిక్కణం వాళ్లు తిరుపతికేముడికి మొక్కుబళ్ళు చెల్లించురావటమే! ఆనంగతి తెళ్ళాం సున్నటితలచూసేదాకా శీతారామయ్యకు అర్థంకాలేదు. స్టేషన్ లో దిగిన గాబరలో అచ్చమృ నెత్తిమీదకు చెంగులాక్కొటం మరిచిపోయినట్టుంది.

“ఓ నేయ్ బోడీ! తలమీద గుడ్డెసుకోయ్!” కారం రాసుకొన్నట్టుగా అన్నాడు శీతారామయ్య.

అచ్చమృ మొగుడుతలకేసి చూసింది. ఏదో చప్పున గుర్తొచ్చినవాడిలా వైపంచటిసి తలకు చుట్టుకొన్నాడు. ఇదేమీ పట్టనట్టు కుర్రాడు ముసలమ్మ బోడితలమీద గిలక్కాయవేసి కొట్టూ ఆడుకుంటున్నాడు.

ఎలా అయితే శీతారామయ్య కుటుంబం స్టేషన్ దాటి బయటికొచ్చింది.

“కన్నయ్య శెట్టి సత్రమెక్కడండీ?” దారి నే పోతూన్న ఒకాయన్ను అడిగాడు శీతారామయ్య. మొత్తంమీద ఆవ్యక్తి ఏదో చెప్పాడు. తెలుగ్గానే ఉందిగాని శీతారామయ్యకు అర్థంకాలేదు.

పంచకట్టుకొని తెలుగువాళ్ళలా వున్న యిద్దరి వ్యక్తుల్ని చూసేసరికి ప్రాణం లేచొచ్చింది. దగ్గరికిపోయి అప్యాయంగా అడిగాడు అజే ప్రశ్న.

అందులో ఒకాయన ముఖం చిట్టించుకొని- “ఎగ్గురు పోవయ్యా!” అన్నాడు. శీతారామయ్య నిరుత్సాహంగా వెనక్కు తిరగ్గానే యిలా విషపడింది.

“వెధవగుంపు! సిల్ల దగ్గర్నుంచి తల్లిదాకా బోడి తలకాయలేసుకొస్తారు. ఆ తగలడేవాళ్లు ముందు మద్రాసువచ్చి తిరుపతి పోగూడదూ!”

“అదేనండీ, మనలాంటివాళ్ళకు మాట్లాడా లంటేనే అసహ్యమేస్తుంది!”

శీతారామయ్య హృదయానికి వాళ్ళమాటలు ములుకుల్లా నాటివై. తనలో వాళ్లు అంతగా అసహ్యించుకొవాల్సిందేమిందో అర్థం కాలేదు. ఏదో మనవాళ్లుగదా అని ఆశగా పోతే అంత పరాభవమైంది. నిలబడి మాటకూడా చెప్పలేదే పిళ్ళు. వాడే నయం మనమాట తెలియకపోయినా నిలబడి మాట్లైనా చెప్పాడు, అనుకొంటూ శీతారామయ్య ఎగ్గురుకు దారితీశాడు.

పట్టణంలో పెద్దబజారులో యివతల సుంచి అవతలికదాటడం అంటే బలేకష్టమని శంకరయ్య చెప్పించానివల్ల శీతారామయ్యకు యిదివరకే తెలుసు. పంచ బిగించికట్టి భార్యను తల్లిని చెరో చేత్తో పట్టుకొని స్టేషన్ వైపునుండి హాస్పిటల్ వైపుకు దాట్టానికి తయారయ్యాడు.

రంయ్యనవచ్చే కారులూ, పోయే కారులూ, ట్రాంబులూ, రిక్షాలూ, అంతా పద్మవ్యూహంలా వుంది. తెగించి శీతారామయ్య రోడ్డుకు అడ్డం వడ్డాడు. అవతలికి చేరేసరికి ప్రవహిస్తూన్న మృత్యును దాటినంత పన్నెంది. అటువక్క ఓ రెండు ట్రాం బళ్ళూ, యిటు ఓ రెండు బస్సులూ, ఆగడం; అందులో వాళ్లు శీతారామయ్యకు ఓ నాలుగుపెట్టడం అతనేమీ పట్టించుకొన్నట్టు లేదు.

“మొదట వాళ్ళన్నదేదో అర్థమయి చస్తేగా? ముసలమ్మ రోడ్డుమధ్యకు రాగానే నోరు తెరుచుకొని అలాగే వైకిచూసింది.

“అదేదే, వైకి సూస్తావ? ట్రాంబండోస్తుంటేనూ?”

“అది గాదురా శీతాయ్! ట్రాంబండి తీగ మీద నడుస్తుంటారు గాదురా? మరి భూమిమీదే పోతుందిగదరా?” అంది ముసలమ్మ ట్రాంబైస్ దాటుతూ.

కన్నయ్య శ్రేణి సత్రం చేరటానికి వాళ్లుపడ్డ అవస్థ మళ్ళీ శీతారామయ్య చెప్పాల్సిందే లేంది. రెండోరోజు సాయంత్రం వూడియోలు చూట్టానికని పెళ్ళాన్ని తీసుకొని బయలుదేరాడు శీతారామయ్య. సినిమాలు తీసేకాడికి పోయి నూడాలని అచ్చమ్మకు చిన్నప్పట్నించీ వుబలాటం.

మొగుడూ పెళ్ళాం ఎక్కడికి పోబోతున్నదీ కనిపెట్టేసిన ముసలమ్మ అంది.

“బాలరాజు యానంకట్టివోణ్ణి నాకుచూపించ రంటరా?”

“ఓసినీ మీదో తగలాటకం! ఆడకు నువ్వే డొల్తానే? ఆడకు పోటం కష్టం! నీకు మూరు మార్కెటు సూపిత్తాలే తిరిగొచ్చాక!” అని ముసలమ్మకు చెప్పి మొగుడూ పెళ్ళాం బయలుదేరారు. దంపతులిద్దరూ ఎగ్జాంట్లోవున్న కన్నయ్య శ్రేణి సత్రం దగ్గర్నుంచి సరాసరి నడిచొచ్చి పారిస్ కార్నర్ లో నంబరు వదిపేచు బస్సు ఎక్కారు.

బస్సు కదలగానే అచ్చమ్మ ఎదురుసీట్లో వున్నాయనవోళ్ళోకి ఎగిరిపడడం దాంతో ఆయన లేచి మర్యాదగా సీటు యివ్వడమూ జరిగింది. అది చూసేసరికి శీతారామయ్యకు పళ్లు మండిపోయింది. అల్లం త కో పా న్ని అంగుట్టోనే యిమిడ్చుకొన్నాడు శీతారామయ్య. ఆ శీతారామయ్యే వాళ్ళింటిదగ్గర ఓసారి జీతగాడ్ని రాచుకొని తిరిగిందన్న కారణంగా పెళ్ళాన్ని గొడ్డును బాదినట్లు బాడేడు.

బస్సు కండక్టరు “మిన్నాలే పోంగో” గొడవకు తట్టుకోలేక శీతారామయ్య అట్లా అట్లా జరిగి ముందు సీట్లోకిపోయి కూర్చొన్నాడు.

అతనిపక్కనే ఫుల్ నూటులోవున్న ఓవ్యక్తి శీతారామయ్యను పరీక్షగాచూడడం మొనరెట్టాడు. శీతారామయ్య దృష్టి ఎదురుగా వున్న ఫోటోపై పడింది. అది పోలీసు శాఖవాళ్లు ప్రకటించిన జేబుదొంగల తాలూకూ ఫోటో. చూసినదాన్ని చూసినట్లు వదిలేరకం మనిషికాదు శీతారామయ్య. అదేదో సగం అర్థమూ కాకుండావుంది.

పక్కనే కూర్చున్నాయని పచ్చి తెలుగులోనే అడిగేశాడు.

“ఏనుబ్బా! వాళ్ళంతా దొంగముండవాళ్లు! జేబులుదా కత్తిరిస్తురా? నీవుదా నిండాభద్రమా వుండుమీ!” అని పక్కవ్యక్తి వచ్చీరాని తెలుగులో మొదలు పెట్టాడు.

శీతారామయ్య పక్కజేబులో వున్న పర్సను ఓసారి తడివి చూసుకొని మళ్ళీ అతని మాటల ధోరణిలో మునిగిపోయాడు. మద్రాసులో తనే మేమీచూసింది యికా ఏం చూడాలనుకొంటున్నాడో ఏకరువుపెట్టి అతడికి చెప్పడం సాగించాడు.

ఇంతలో బస్సు నెంట్రల్ లో ఆగింది. శీతారామయ్య పక్కన కూచొన్న వ్యక్తి, యికా నలుగురై దుగురు దిగిపోయారు. శీతారామయ్య దృష్టి దొంగవాళ్ళ ఫోటోపై వు పడింది. పక్కజేబుదగ్గరకు అతనిచేయి అనుకోకుండానే పోయింది. గుండెలు ధార్ మన్నాయి! రెండు జోబులు ఆత్రంగా తడివి చూసుకున్నాడు. ఇంకెక్కడ పర్స! అమ్మ బాబోయ్! మణిబాక్సు పోయింది!

“నా యా ల డబ్బు కోట్టేశాడు!” కదులు తూన్న బస్సులోంచి ఒక్క దూకు దూకాడు శీతారామయ్య. నెంట్రల్ లూ, మూరు మార్కెట్ లూ కలగా వులగంగా తిరిగి, కనిపించిన వాళ్ళకు తన గోడు చెప్పుకుంటూ పారిసు కార్నర్ కుచేరాడు. పర్స క్లోట్టేసినవాడు యికా తనకు కనపడతాడనే ఆశ పాపం!

శీతారామయ్య హైకోర్టుముందుకు చేరకునేసరికి అతనిచుట్టూ ఓ పదిమందిచేరి తలోవిధంగా అడగడంసాగించారు పర్సపోయిన వివరాల్ని గురించి. వాళ్ళు అడుగుతూన్నది తెలియక బిక్కచచ్చి నుంచొన్నాడు శీతారామయ్య.

అందులో ఒకడు “నమ్మల్లి తెలుగుదా! చెప్పమి యనకు తెలిసి పూడ్చుమా! ఎక్కడదా వుంచితినీ పర్సా!” అని అడిగాడు.

శీతారామయ్య కళ్లుపెద్దవి చేసుకొని ఖాళీ జేబు చూపించాడు.

“అదా! ముట్టాలీతనం! అక్కడదా ఎప్పిడీ పెడ్తినీ! ఇక్కడ వుండేదిదా దొంగ పిల్ల కాయలూ!”

“ఏ బస్సులో వూడి స్త్రీ?” ఇంకొకడు అడిగాడు.

“ఓస్! నీదంతా వోగోల! ఎవడో డబ్బు గొట్టేస్తే యిసిపెట్టానంటావ్?” శీతారామయ్య విసుగ్గా కసురుకొన్నాడు.

“అమాపా! ఏ బస్సులో పోతివీ?” మళ్ళీ అడిగాడు ఆ అరవ తెలుగాయన బస్సు నంబరు తెలిస్తే దొంగ దొరికేట్టుగా?

శీతారామయ్య బస్సుసంగతి ఎత్తగానే బస్సులో పారేసుకొన్న డబ్బుసంగతి అటుంచి బస్సులో వదిలేసిన భార్యసంగతి గుర్తొచ్చింది. ఇక ఏమి చే తక్కువ. అచ్చమ్మ ఏమైపోయిందో ఏమో!

రెండోబస్సులో కోడంబాకం వెళ్దామంటే కానీకూడా లేదే?

తెలుగువాళ్ళలా వున్నవాళ్ళలో ఆ సంగతి చెప్పకొని కొద్దిగా సహాయంచేయమని అడిగాడు.

అంతే డబ్బు అడిగాడో లేదో ఎక్కడవార్ల కక్కడకు దూసుకుపోయారు.

“పోడా దొంగస్థిల కాయ! నీమాదిరీ ఎత్తినో పేరు సూస్తివి! నుమ్మ పర్చుపోయిదని దుడ్డు అడుగుతురు!” అని శీతారామయ్య ముఖానే అనేసి, అంతవరకూ ఆపుకు గావున్న అతగాడు కూడా వెళ్లిపోయాడు.

ఆ రోజు శీతారామయ్యపడ్డ అవస్థ చెప్పకొంటే తీరేదికాదు. మూడోవంతు తెలుగు వాళ్లున్న ఆ పట్టణంలో శీతారామయ్య ఒక మాటుకు నోచుకొలేదు. “నా” అనే మనిషి కరువై పోయాడు.

ఎలాగో కన్నయ్యశెట్టి సత్రందగ్గరకు వెళ్ళి ముసలమ్మ చేతినున్న మురుగులు తీసుకొని సగానికి సగం ధరకు చై నాబజారులో అమ్ముకొని

వెళ్ళాన్ని వెతికేవనిలో వూరంతా గాలించాడు. రాత్రి పదిగంటలుదాకా తిరిగినా అచ్చమ్మ జాడ తెలియలేదు. కూపం రివర్ దగ్గరి కొచ్చేసరికి శీతారామయ్యకు అందులో దూకి చద్దామనిపించింది! సత్రంలో ఎదురుమాస్తున్న ముసలితల్లీ, కొడుకు గుర్తొచ్చి యింటికి వెళ్ళాడు.

భార్యకుగురించిన వూహలు పరిపరి విధాలుగా పోయినై శీతారామయ్య బుర్రలో. ఏమై పోయిందో ఏమో! ఆడవి అందులో పంటరిగా యీ పట్టణంలో? అలా ఆలోచించుకుంటూనే శీతారామయ్య గుండెలు బరువెక్కిపోయినై.

ఆ రాత్రి వెళ్ళాన్ని తలుచుకొంటూ శీతారామయ్య, మద్రాసునీ నుద్రాసులో వున్న జనాన్నీ ఎన్ని శాపనార్థాలు పెట్టాడో మరి!

తెల్లవారి వురూూన్న అచ్చమ్మ సత్రందగ్గరికి తిరిగొచ్చింది. వెళ్ళాన్నిమాడగనే శీతారామయ్యకు ప్రాణం లేచినచ్చింది! భర్తను చుట్టుకొని బావురుమని ఏడ్చింది అచ్చమ్మ! గత రాత్రి తనకు జరిగిందంతా ఏకరువుపెట్టి చెప్పింది అచ్చమ్మ. అందులో శీతారామయ్యకు ఎంతవరకు నమ్మాలో అర్థంకాకేదు.

ధూత్! ఇక్కడ ఓక్షణంకూడా వుండకూడదని శీతారామయ్య కుటుంబంలో సహా యక్స్ ప్రెస్ లో యింటికి ప్రయాణమైనాడు.

శీతారామయ్య వాళ్ళూరుపోగానే ముందు “మద్రాసు మనదే సంఘం” వాళ్ళ ఆఫీసుకుపోయి, ఆఫీసుముందు పెట్టివున్న తడికసు, ఆ రోజు తను భుజానేసుకొని తిరిగిన తడికసు ఎత్తుకుపోయి వూరుబైట నల్లచెర్లొ పారేస్తూ యిలా అమ్మకొన్నాడు. “యదవనాయాల, మద్రాసు! ఎవుక్కావలపేసా!”

